



Папа Бэнэдыкт XVI

Падчас Адвэнта мы таксама пакліканы пачуць Божы голас, які гучыць у пустыні свету, дзякуючы Святому Пісанню, асабліва калі яно прапаведуецца сілай Святога Духа. Па сутнасці вера становіцца мацнейшай, калі яна асвечана Божым словам, “Бо ўсё – як нагадвае апостал Павел, - што было калісьці напісана, у павучанне нам напісана, каб мы праз цярплівасць і пацяшэнне з Пісання мелі надзею” (Рым 15, 4). Узорам такога слухача з’яўляецца Панна Марыя: “Сузіраючы ў Божай Маці жыццё, цалкам сфарміраванае Словам, мы разумеем, што таксама пакліканы ўвайсці ў таямніцу веры, дзякуючы якой Хрыстус прысутнічае ў нашым жыцці. Кожны хрысціянін, які верыць, як нагадвае св. Амбразій, у пэўным сэнсе пачынае і нараджае Божае слова” (“Verbum Domini”, 28).

Фрагмент разважанняў перад малітвай “Анёл Панскі”, 5 снежня. †



Кардынал Тарчызіо Бэртонэ

Гэтую любоў, якая ўмацоўваецца ля стала Эўхарыстыі, трэба сведчыць у братняй любові і служэнні бедным, хворым і адкінутым. Стварайце магчымасць сустрэч, паяднання і міру паміж рознымі групамі і асобамі, клапацячыся аб сапраўдным дыялогу, каб усё больш адкрывалася праўда.

Фрагмент гаміліі падчас св. Імшы ў Казахстане, 4 снежня.



Кс. біскуп Аляксандр Кашкевіч

Я думаю, што рэлігійная свядомасць у Беларусі становіцца шtoral лепшай. Калісьці жылося верай спантанна, цяпер – усё больш свядома. Цэлыя сем’і рэгулярна практыкуюць і карыстаюцца з сакрамэнтаў. Усё больш католікаў – гэта людзі з вышэйшай адукацыяй. На нас, ксяндзах, ляжыць вялікая адказнасць, каб перш за ўсё запэўніць вернікам пастаянную адукацыю і выхаванне, не катэхізаваць толькі спарадычна, пры нагодзе святаў, але пастаянна. Людзі адкрыты на гэта і хочуць гэтага.

Фрагмент інтэрв’ю для КАІ, 2 снежня 2010 г.



Кс. біскуп Уладзіслаў Блін

На месцы, дзе на працягу дзесяткаў год не было Евангелля, заданнем нумар 1 з’яўляецца абвясчэнне Езуса Хрыста. Дапамагаць у духоўным плане людзям, якія живуць на гэтай зямлі і ў канкрэтным асяроддзі. Трэба ўсюды заўважыць дабро, і гэтае дабро ацаніць. Тое, што гэты Касцёл адраджэўся – гэта з’яўляецца адным вялікім чудам, а тое, што ён функцыянуе як-небудзь – гэта ёсць другі вялікі чуд. Ф

рагмент інтэрв’ю для КАІ, 28 лістапада 2010 г.